

ПРАГРАМА КААЛІЦЫІ “ЛАТУШКА І РУХ “ЗА СВАБОДУ”

Салідарнасць

1. Беларусы – не рэжым

Прасоўванне ў міжнародных інстытутах пазіцыі аб важнасці размежавання беларускага народу і рэжыму Лукашэнкі. Важна, каб ЕС, Вялікабрытанія і Канада павялічвалі падтрымку беларускаму грамадству, працягваючы абмежаванні ў адносінах да рэжыму.

2. Спрашчэнне наведвання беларусамі краін Еўрасаюзу

Лабіраванне рашэнняў, якія палягчаюць беларусам атрыманне віз і перасячэнне межаў з ЕС. Лабіраванне запуску пасажырскага чыгуначнага злучэння Беларусі з Польшчай і Літвой.

3. Кадровы рэзерв і адукацыя

Развіццё праграм адукацыі, стажыровак і падрыхтоўкі будучых кадраў для дэмакратычнай Беларусі.

4. Дапамога беларусам у выгнанні

Палітычная падтрымка ініцыятыў, якія дапамагаюць беларусам, вымушаным пакідаць краіну праз палітычны пераслед, ветэранскіх арганізацый, якія займаюцца падтрымкай былых і дзеючых беларускіх дабраахвотнікаў, іх сямей, а таксама пенсіянераў.

5. Легалізацыя беларусаў за мяжой

Садзейнічанне прыняццю заканадаўчых і выканаўчых рашэнняў па легалізацыі беларусаў. Дапамога ў атрыманні гуманітарных візаў асобам, якія знаходзяцца пад пераследам у Беларусі.

6. Падтрымка палітзняволеных

Спрыянне міжнародным партнёрам у вызваленні

палітвязняў. Садзейнічанне легалізацыі былых палітзняволеных. Палітычная падтрымка ініцыятыў дапамогі палітзняволеным і іх сем'ям.

Незалежнасць

1. Падтрымка беларускага нацыянальнага адраджэння

Развіццё культурных і адукацыйных ініцыятыў, накіраваных на ўмацаванне беларускай нацыянальнай ідэнтычнасці. Падтрымка культурных і адукацыйных праектаў.

2. Беларуская мова

Пашырэнне выкарыстання беларускай мовы і падтрымка беларускамоўных праектаў.

3. Супрацьдзеянне «рускаму міру»

Супрацьдзеянне расійскай імперскай ідэалогіі і пагрозам «рускага міру» для беларускай дзяржаўнасці.

4. Падтрымка незалежных медыяў

Лабіраванне міжнароднай падтрымкі беларускіх незалежных медыяў і блогераў.

5. Падтрымка бізнесу

Прыватны сектар – аснова суверэнітэту краіны і дэмакратычнага грамадства. Мы будзем падтрымліваць беларускі бізнес у выгнанні як аснову будучай дэмакратычнай эканомікі, у тым ліку праз супрацоўніцтва з існуючымі міжнароднымі і дыяспаральнымі праграмамі падтрымкі беларускіх прадпрымальнікаў.

Адказнасць

1. Злачынствы супраць чалавечнасці.

Прасоўванне пытання падтрымкі краінамі-удзельніцамі Рымскага Статута расследвання Офісам пракурора Міжнароднага крымінальнага суда злачынстваў супраць

чалавечнасці ў адносінах да беларускага народу, здзейсненых прадстаўнікамі рэжыму Лукашэнкі.

2. Спецтрыбунал за злачынства агрэсіі.

Палітычная падтрымка працэсу стварэння Спецыяльнага трыбунала за злачынства агрэсіі супраць Украіны у межах Савета Еўропы і адказнасці вышэйшага ваенна-палітычнага кіраўніцтва рэжыму Лукашэнкі за здзяйсненне злачынства агрэсіі.

3. Злачынствы супраць украінскіх дзяцей.

Палітычнае прасоўванне пытання адказнасці прадстаўнікоў рэжыму Лукашэнкі за ваенныя злачынства супраць украінскіх дзяцей, незаконна вывезеных у Беларусь з часова акупаваных Расіяй тэрыторый Украіны.

4. Універсальная юрысдыкцыя.

Супраца з парламентарыямі краін-партнераў дзеля стварэння умоў па раследванню злачынстваў прадстаўнікоў рэжыму Лукашэнкі ў межах нацыяльных сістэм правасуддзя на падставе універсальнай юрысдыкцыі

Ціск

1. Рэалізацыя стратэгіі “камунікацыя ва ўмовах санкцыйнага ціску” для дасягнення зменаў унутранай рэпрэсіўнай і знешняй агрэсіўнай палітыкі.
2. **Патрабаванне рэальных зменаў**
Падтрымка падыходу аб адмене ці прыпыненні санкцый пасля рэальнай, а не імітацыйнай змены палітыкі рэжыму.
3. Прасоўванне персанальных і эканамічных санкцый пры адсутнасці зменаў у палітыцы рэжыму.

Знешняя палітыка

1. Нічога пра Беларусь без беларусаў

Адстойванне нацыянальных інтарэсаў Беларусі перад міжнароднымі партнёрамі, у міжнародных інстытутах і ўстановах зыходзячы з падыходу “нічога пра нас без нас”.

2. Еўрапейскі выбар Беларусі

Прасоўванне еўрапейскай будучыні для развіцця краіны.

3. Падтрымка Украіны

Палітычная і дыпламатычная падтрымка Украіны. Падтрымка расследвання злачынстваў супраць Украіны. Міжпарламенцкае супрацоўніцтва з Вярхоўнай Радай. Павышэнне ўзроўню палітычных і дыпламатычных адносін з Украінай.

4. Міжпарламенцкае супрацоўніцтва

Далейшае развіццё супрацоўніцтва з парламентамі і міжнароднымі парламенцкімі структурамі для ўзмацнення знешнепалітычнай суб'ектнасці дэмакратычнага руху. Забеспячэнне працы дэлегацый Каардынацыйнай Рады у Парламенцкай асамблеі Савета Еўропы, Кангрэсе мясцовых органаў улады і самакіравання Савета Еўропы, Парламенцкай асамблеі Еўранэст, Парламенцкай асамблеі АБСЕ.

Пераадоленне палітычнага крызісу

1. Падтрымка ініцыятывы нацыянальнага дыялогу праз інструмент Круглага стала паміж дэмакратычнымі сіламі і прадстаўнікамі рэжыму. Узамадзенняне з міжнароднымі партнёрамі па выкарыстанні дадзенага інструмента ў якасці прыярытэтнага для змены сітуацыі ў Беларусі і выхаду з

глыбокага палітычнага крызісу. Наша галоўная мэта – дэмакратычная незалежная Беларусь без дыктатуры.

2. Прасоўванне ўдзелу Каардынацыйнай рады ў перамовах па выхадзе з палітычнага крызісу.

Кааліцыя “Латушка і Рух “За Свабоду” – адказная палітычная сіла, якая працуе па прынятай праграме і дасягае канкрэтных вынікаў. Мы не займаемся скандаламі і папулізмам — мы будзем кааліцыі, умеем дамаўляцца і паслядоўна прасоўваем рашэнні, якія дапамагаюць беларусам.

Для нас Каардынацыйная Рада – гэта не пляцоўка для ўнутранай барацьбы паміж дэмакратычнымі сіламі. Мы бачым у ёй палітычны інстытут, які павінен прадстаўляць інтарэсы беларусаў і працаваць дзеля рэальных зменаў у краіне.

За апошнія гады мы сістэмна назапашвалі міжнародны і санкцыйны рэсурс, дамагаліся рашэнняў, якія ўзмацняюць ціск на рэжым, і адначасова дапамагалі людзям. Мы падтрымлівалі беларусаў, якія былі вымушаныя пакінуць краіну, дапамагалі атрымліваць візы і міжнародную абарону, абаранялі інтарэсы палітвязняў і іх сем’яў, падтрымлівалі культурныя ініцыятывы і беларускую ідэнтычнасць за мяжой.

Мы перакананыя, што міжнародная падтрымка і ціск павінны прывесці да палітычнага выніку. Таму мы прапануем інструмент выхаду з палітычнага крызісу – Круглы стол для будучыні Беларусі. Калі Лукашэнка і яго атачэнне не гатовыя да такога дыялогу, мы працягнем узмацняць міжнародны ціск да таго часу, пакуль не з’явіцца ўмовы для сапраўдных перамоваў з дэмакратычнымі сіламі – прадстаўнічым органам беларусаў, Каардынацыйнай Радай, і выканаўчым органам, Аб’яднаным

пераходным кабінетам.

У нас ёсць вопыт, ёсць каманда і ёсць стратэгія. Мы ідзём працаваць.

Галасуйце за НАС!

НЕЗАЛЕЖНАСЦЬ! АДКАЗНАСЦЬ! СВАБОДА!